

رەجەم

لە تەمىك ئەچىت ئەو ژنە
لە تەمىكى كراس سىپى، كەلەگەت چون مەراقى شاخ.
شپرزە وەكوو سىبەرى گرى چراى لەرزۆكى
سەر دىوارى ژوور
بارىكەلە چون قامچى دەستى مېردو
رەشتالە چون دەم و چاوى (خانەقەين) و
غەمگىن وەكوو بارانەكەى وەرزى كۆچرەو.

لە تەمىك ئەچىت ئەو ژنەو كە ئەيبىنى:
كۆلانكى ھەلەبجەيەو پىناكەنى.
كە گوئشى بۆ رانەدىرى
شمشائىكى گەرمىيانەو
بە تەنھا ھەر.. (با)ى دەربەدەرى عەرەرو
ھەناسەى ئەنقال ئەيژەنى.
لە تەمىك ئەچىت ئەو ژنەو
لە ھەناوى شووشەيەو.. گەراى شىعەرى ناو وەيشوومەو
دەنكە تۆوى كسپە ديارە.
لە ھەناوى شووشەيەو.. ھەندى گزۆگىاى گريان و
دوا سەماى بەفرى ناو مەرگو
گۆرانىي وردو خاش ديارە.

لە تەمىك ئەچىت ئەو ژنەو
منىش شەقامى ئىوارە.
كە دىت پۆلى لە ھەسەرتى رەش و سىپى

پۇلى له هەنيسكى بالدار
به دم رپوه دهنوك ئەدەن
له نەنمى زوخاوى و
پېكىشەوہ ئەئالینە سەروقتى.
وہختىك كە دىت بەردى رەجمىش بەدوايەوہن
جى پىي پرشنگى ھەئەگرن
شويىن سەرى پروت، شويىن قۇلى پروت،
شويىن كراسى كورتى كەوتوون.
بەردى رەجم، دەنگى رەجم، شەوى رەجم
كۆشيان پره، ناو گىرفانەكانيان پره، دەميان پره
له بابۇرانى ھەرام و له چوارلاوہ
به تۇپەل كفىرى تى ئەگرن!
وہختى كە دىت، خۇرنشينيكي ترساوہ
زەردەى لى ئەچۇرپىتەوہ.
سەردەمانى خۇى قەسىدەى گول سىپى بوو
بەلام نىستا له كىلگەكانى ئازاردا.. ژالە ئەگرى.
لەسەر جادەى گومان و پرسى ھەرامىش
شوشەى جامخانەى شكاوى ئازادىيەو
كتىبخانەى خەونى جوانەو تالان ئەگرى.
كە دىت
باخچەكەم نوستووەو
پەنجەرەكانم نوستوون و
پەنجەرەكانم لەسەر قەراغى خەيالەم ھەئنىشتوون و
كە دىت لەگەل بوولئىلدا دىت
درەنگ ئەگات
وہختى ئەگات

باران سەفەرى کردووھو
 كزەبا دوور دوور رۆيشتووھو
 ئاسمان بە تەنھا يەك گەلای
 لە تریفەى ھەلۆھریوى
 بۆ تەنیايىم جیھېشتووھو.
 لە تەمىك ئەچىت ئەو ژنەو
 لە درزى ترسو لەرزەوہ دیتە ژوورى
 لە رپى لۆكەى ناو خەوہوہ
 ئەگاتە لام.
 ھەرچەند ئەگات، گول ھەنارى پەلە خوین
 بە سنگیەوہ ئەجریوینى و
 جریوہى پەرت تويزال تويزال لیم ئەدات و
 لە پاش تۆزى
 لەسەر لەشم و لەناو قزما دوو سى قاوغە فیشەك و
 مشتى دووگەل و بارووت و بۆنى ترسو
 دوو سى پارچە لە بلوورى
 شەرەفى شكاوى خیل و چەند تەلزمى لە
 سویندى تیژی
 ناو تۆلەى پیاوہتى پیاوى ئەم كوردە قارەمانە بەجیدیل!
 ھەرچەند ئەگات
 سەرى خویناوى مامزى
 لە نیوانى ھەردوو مەمكيا ئەزرىكىنى.
 ھەورە تریشقەى زرىكە شمشیر شمشیر لیم ئەدات و
 لە پاش تۆزى لەناو ژوورما
 لەسەر میزو لەسەر كورسى و لەسەر چرپام
 چەندین كلیپە لە ناگرەكەى جەھەننەم و

چەندىن سوورەت لە تۆفانى قىامەت و
 چەندىن كەلبە لە ھەرەشە و
 دەيان قامچى بۆ جەلدە و
 چەندىن لە چەك لە قوماشى شەو ەزەنگ و
 چەندىن تەلاقى سىڭۆشەى ھەئەشاو و
 بىلدگۆيەك.. لەناو سەرما بەجىدىلى!
 لە تەمىك ئەچىت ئەو ژنە و درەنگ ئەگات.
 ھەرچەند ئەگات گول ھەنارى پەئەخوئىن لەسەر
 لەشى ئەجربوئىن
 حىكايەت خوان برىنىكى پرچ درىژە و
 بەردەوامىش لە بەردەمى مېژووئىكى ترسنوكدا رائەو ەستى و
 ھەموو دەمى لەسەر كورسى دانپيانانى تۆبە و
 مەرگى ھەزار جارەى
 دائەنىشى. ھەموو وەرزى بە سەرگوزشتەى كوشتنى
 گولائەيى جەستەى گوناھو ھەرامى
 باخچەى من و
 مالى من و
 خەونەكانم دائەپوشى.
 بەو زمانى قوربانىانەى كە نىشتمان تىي ناگات و
 باوكى خويشم بە تەورەو ەراوى ئەنى
 بەو زمانە نەعەلتىيە
 من ئەدوئىن.
 حىكايەت خوانى قوربانىيم.. دايقى خۆمەو خۆلەمىشە.
 حىكايەت خوانى قوربانىيم.. دەسگىرانمەو
 ملوانكەكەى بەردى رەجمە.
 حىكايەت خوانى قوربانىيم.. يەك بەيەكى

يەكەكانى جەستەى خۆمە.
لە تەمىك ئەچىت ئەو ژنەو درەنگ ئەگات
تاكەو كۆيە.. خۆى يەك ژنەو ھەموو ژنە
رۆژى ناوى مەستوورەيەو
رۆژى ناوى ھەببەيەو
رۆژىكى تر جوانى بى ناو
مەستوورە دى و سەرى نىيەو.. سەرچۆتەو
بۆلاى خودا.
ھەببە دى و دەستى نىيەو.. دەست چۆتەو
بۆلاى ھەووا
جوانى بى ناو ئەبى بە نىشتمانى بى ناو
ئەبى بە جوانى ھەرامو
ئەبى بە ھزرى ھەرامو
ئەبى بە ەشقىكى ھەرام!
لەناو پرسىارى ھەرامدا. لە جوگرافىاي
ھەرامدا.. لە بىر كەرنەو ھەرامدا
ئاوينەكان نىرىنەن و
كليلەكان نىرىنەن و
ئايىنەكان نىرىنەن و
شەقامەكان نىرىنەن و
ياساكان و جەنگەكان و يانەكان و
ئەو ھەي تەنھا مېيىنەيە.. ھەردوو شتى بەسزمانە:
يەكەمىيان خۆشەويستىيەو
دوومىيان ئىش و ئازارە!
ئەى تەمە ژن!
من وا ھاتووم.. ئىتر چىراوگى سەرى خۆم

بدممه دست شه قامیکی شه وگاری تۆ.
 من وا هاتووم که گمه گمی ته نیاییت له
 چوار چیوهی هیلانیهک بینمه ده ری و ئیتر
 بیسپیرم به ئاسمان،
 ئیتر بیستپیرم به چریی دارستان و به گۆرانیه میلیه کانی،
 ناو گه ره کی هه ژاره کان.. من وا هاتووم
 چاره نووست ئیتر،
 بسپیرم به مهرگم، وهختی مهرگم په نجه رهیهک له سامالدا
 بکاته وه له سهر باخچه ی گوئی رهشت، من
 ئەمه وی له م
 شه ری عه شقه نوویه مدا..
 وه کوو بارانی سهر ئاگر دابکه م و
 ئینجا بمرم.
 من وا هاتووم.. رۆحم به پرچتا هه ئواسم
 به هه ردوو کمان جۆلانیهک له شه فه ق و
 جۆلانیهک له خه ونه کانی ئاینده دروست بکه یین،
 بۆ ئەو چراو گۆل میخهک و
 پیالهی شه رابو کتیب و که مانچانه ی
 سبه ی رۆژ ئەبنه مندالمان.
 من وا هاتووم.. ئیتر شه مالت نه خه مه سینه مه وه.
 ئیتر په پوله ی دووانت.. نه هینمه ناو بیستنه مه وه.
 من وا هاتووم.. له گه وه کانی ده روونتا
 باهۆزت بیدار که مه وه.
 له تۆفاندا ته واره کهت بینمه قسه.
 ئەهی ته مه ژن!
 ئەهی ئازادیت له ولاتی قفله کان و له ولاتی جبه کاندای

له گوشتى بهراز حەرامتر!
 ئەى تەمە ژن!.. عەشق لە جەنگدايە عەشق.
 عەشق كەوتۆتە بۆسەوہ عەشق.
 عەشق لىوانلىۋە لە خوین عەشق
 ئەى تەمە ژن!
 بستىك لە يەك دوور بين زۆرە
 لە بۆشايى بستىكەوہ
 دەشتى شەوہزەنگ ئەتوانى بىتە ژوورى.
 پەنجەيەكيش مابىنمان بى هيشتا زۆرە
 لە بۆشايى يەك پەنجەوہ
 شاخى دووكەل دىتە ژوورى!
 لە تەمىك ئەچىت ئەو ژنەو درەنگ ئەگات!
 وەختى ئەگات گول هەنارى پەلە خوینى لەسەر
 سنگى ئەجریوینى
 وا ئىستە هات!.. ئەمجارەيان لە روانىنما ئەيھىلمەوہ
 وەك مانەوہى سۆما لەناو چاوەكانما
 چون مانەوہى دەنگى دايكم لە گەر وومدا.
 ئەمجارەيان ئەيھىلمەوہ.. تا باران ئەگەر پىتەوہو
 بەيەكەوہ لەم چۆلەوانىي شارەدا سەوزمان ئەكات.
 تاكوو (با) ئەگەر پىتەوہ لەم بىدەنگى قاقرەدا
 بەيەكەوہ لەناو سەرى سترانىكى بچكۆلەدا
 لەناو سەرى تازەترىن كچى ساواى ئەم شارەدا
 تۆومان ئەكات!

مارتى 1999

سليمانى